

**P**rezident İlham Əliyev Mingəçevirdə yeni enerji nəhənginin - 1880 meqavatlıq elektrik stansiyasının açılışını etdi. Təməli 2023-cü il fevralın 13-də qoyulan, tikintisi qısa müddətdə başa çatan bu stansiyanın istifadəyə verilməsi bir daha ölkəmizin iqtisadi gücünü, energetika sahəsindəki zəngin təcrübəsini, eləcə də bu sahədə çalışan mütəxəssislərimizin səriştəsini göstərir.

Yeni stansiya üçün təklif olunan adlar sırasında Prezidentimiz məhz "8 Noyabr"ı seçib. "Çünki bu, bizim şanlı Zəfərimizin tarixidir. Zəfər xalqımıza, dövlətimizə yaraşır". Stansiyanın açılışındakı çıxışında dövlətimizin başçısı bunu bir daha vurğuladı.

8 Noyabr Zəfəri ilə tamamlanan 44 günlük Vətən müharibəsini xatırlayaq. Düşmən bütün qayda-qanunları pozaraq yaşayış məntəqələrimizi atəşə tutub dinc əhaliyə qarşı soyqırımı törədir, eləcə də strateji infrastruktur obyektlərinə raket tuşlayırdı. Zərbəyə məruz qoymaq istədiyi belə yerlərdən biri də məhz Mingəçevirin enerji, işıq mənbəyi olan müəssisələri idi. Əlbəttə, vandallar öz mənfur niyyətlərinə çatmadılar və bu gün bütün dünya görür ki, bizim işığımız daha gur yanır.

Yeni stansiya Mingəçevirin nəinki Azərbaycanın, bütövlükdə Cənubi Qafqazın energetika mərkəzi olan statusunu daha da gücləndirir. Hazırda ölkəmizin elektrik enerjisinin 40 faizindən çoxu bu şəhərdə istehsal olunur.

1974-cü ildə burada Ulu Öndər Heydər Əliyevin təşəbbüsü və bilavasitə rəhbərliyi ilə "Azərbaycan" İstilik-Elektrik Stansiyasının təməli qoyulmuş və 1981-ci ildə stansiyanın birinci bloku istismara verilmişdir. Daha sonra digər bloklar da istismara daxil olmuşdur. Lakin müstəqilliyin ilk illərində ölkəmizdə enerji qıtlığı yarandı. İnsanlar elektrik enerjisini nəinki kənddə, hətta böyük şəhərlərdə də fasilə ilə alırdı.

"Yalnız Ulu Öndərin təşəbbüsü ilə yaradılmış Mingəçevir stansiyası hesabına müəyyən dərəcədə fasilələrlə olsa belə, insanlara və müəssisələrə elektrik enerjisi verilirdi... Biz son 20 il ərzində Azərbaycanın energetika sistemini demək olar ki, sıfırdan qurmuşuq. Ölkəmizin müxtəlif yerlərində yeni elektrik stansiyaları qurulmuşdur, eyni zamanda Mingəçevirdə də yenidənqurma işləri aparılmışdır. Yərinizdədir, burada baş vermiş qəza nəticəsində ölkəmizin böyük hissəsi,



# Azərbaycanın daha bir "8 Noyabr"ı

## Müstəqillik dövrünün ən böyük enerji obyektinə cəmi iki ilə tikilib istifadəyə verildi

demək olar ki, işıqsız qalmışdı. On-  
dan sonra praktiki tədbirlər görülmə-  
yə başlanmış və biz qısa müddət ər-  
zində burada böyük uğurlara nail ola  
bilmişik. 2018-ci ildə "Azərbaycan"  
İstilik-Elektrik Stansiyasının yenidən  
qurulmasının təməli qoyuldu və  
2020-ci il iyunun 25-də - düz beş il  
bundan əvvəl burada stansiyaya yeni  
həyat verilmişdir. Hazırda "Azərbay-  
can" Elektrik Stansiyasının generasiya  
gücü 1800 meqavat, "8 Noyabr" Stan-  
siyasının gücü 1880 meqavatdır, Su-  
Elektrik Stansiyasının gücü isə 400  
meqavatdan çoxdur. Beləliklə, Azər-  
baycanın elektrik enerjisinin 40 fai-  
zindən çoxu Mingəçevirdə istehsal  
olunur və qeyd etdiyim kimi, bu,  
nəinki Azərbaycanın, Cənubi Qafqa-  
zın əsas energetika mərkəzidir", - de-  
yə Prezident İlham Əliyev ölkəmizin  
elektrik enerjisi sektorunun son  
onilliklər tarixini bir daha xatırladı.

"8 Noyabr" Elektrik Stansiyasının  
istifadəyə verilməsi həm də Azər-  
baycanın yaratdığı beynəlxalq əməkdaşlıq  
və tərəfdaşlıq platformasının daha bir  
təsdiqidir. Belə ki, bu önəmli layihə  
İtaliya və Çin şirkətləri ilə birlikdə  
araya-ərsəyə gəlib. Stansiyanın açılı-  
şında sözügedən bu iki ölkənin strateji  
tərəfdaşlarımız olduğu qeyd edildi.

Strateji tərəfdaşlıq haqqında hər biri  
ilə iki bəyannamə imzalanıb. İtaliya  
Azərbaycanın birnömrəli ticarət tərəf-  
daşdır. Çin də ticarət tərəfdaşlarımız  
sirasında qabaqcıl yerlərdən birini tu-  
tur. İtaliya ilə xüsusilə son illər ener-  
getika sahəsində, xam neft, təbii qaz  
sahəsində uzunmüddətli strateji  
əməkdaşlıq genişləniş. Çində isə daha  
çox bərpəolunan enerji layihələrinin  
birgə icra olunmasına başlanıb.

Məlumdur ki, energetika hər bir ölkə-  
nin milli təhlükəsizliyi məsələsidir.  
Bu gün Azərbaycan öz enerji təhlükə-  
sizliyini təmin edib və Avropanın  
enerji təhlükəsizliyini təmin edən ölkə-  
lər sırasındadır. Təsədüfi deyil ki,  
Avropa İttifaqı ölkəmizi etibarlı tərəf-  
daş və Pan-Avropa qaz təchizatçısı ad-  
landırır. Çünki Azərbaycan 12 ölkə-  
yə qaz ixrac edir ki, onlardan da 10-u  
Avropa ölkəsidir. İndi Azərbaycan tə-  
bii qaz, xam neft, neft və neft-kimya  
məhsulları, müəyyən həcmdə elektrik  
enerjisinin ixracatçısıdır. "Yaşıl enerji"  
layihələrimiz gerçəkləşdikdən sonra  
kabelər vasitəsilə bu növ enerji də ix-  
rac olunacaq.

"8 Noyabr" stansiyasının istisma-  
ra verilməsi bir çox məqsədləri təmin  
edəcək. Məsələn, ölkəmizin enerji  
sisteminin səmərəliliyi, generasiya

gücü artacaq, eyni zamanda şərti ya-  
nacaq sərfiyyatı kəskin aşağı düşəcək  
və beləliklə, təbii qaza qənaət etmək  
imkanı yaranacaq. Daxildə nə qədər  
təbii qaza qənaət edilsə, ixrac imkan-  
larımız bir o qədər artacaq. Beləlik-  
lə, burada şərti yanacağın sərfiyyatı-  
nın az olması ölkəmizə əlavə qazanc  
gətirəcək.

Bununla bağlı Prezident İlham Əli-  
yev demişdir: "İmzalanmış, icra edilən  
və icra ediləcək bərpəolunan enerji la-  
yihələri 2030-cu ilə qədər bizə 6500  
meqavat "yaşıl enerji" verəcəkdir və  
əgər bu gün bizim ümumi generasiya  
gücümüz 9000 meqavatdırsa, bu nə de-  
məkdir, bunu hər kəs başa düşə bilər.  
Eyni zamanda bizə təbii qaza qənaət  
etmək üçün imkanlar yaradılacaq və  
belə olan halda təbii qazımızın ixracı  
daha da artacaq. Yəni bir neçə məqsəd  
burada təmin edilir və əlbəttə ki, bütün  
bu işlərin təməlində bizim düşünülmüş  
siyasət dayanır. Çünki biz hər istiqamət  
üzrə düşünülmüş siyasət və proq-  
ramlar əsasında çalışırıq".

Dövlətimizin başçısı əminliyini  
bildirmişdir ki, bu stansiyanın ömrü  
uzun və fəaliyyəti uğurlu olacaq.

*Flora SADIQLI,  
"Azərbaycan"*